

REGOLAMENT TAL-KUMMISSJONI (UE) 2017/2229**tal-4 ta' Diċembru 2017****li jemenda l-Anness I tad-Direttiva 2002/32/KE tal-Parlament Ewropew u tal-Kunsill f'dak li għandu x'jaqsam mal-livelli massimi taċ-ċomb, tal-merkurju, tal-melamina u tad-dekokinat****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2002/32/KE tal-Parlament Ewropew u tal-Kunsill tas-7 ta' Mejju 2002 dwar sustanzi mhux mixtieqa fl-għalf tal-annimali ⁽¹⁾, u b'mod partikulari l-Artikolu 8(1) tagħha,

Billi:

- (1) Id-Direttiva 2002/32/KE tipprevedi l-projbizzjoni tal-użu tal-prodotti maħsubin għall-għalf tal-annimali li jkun fihom is-sustanzi mhux mixtieqa fl-livelli li jaqbzu l-livelli massimi stabbiliti fl-Anness I ta' dik id-Direttiva.
- (2) L-Awtorità Ewropea dwar is-Sigurtà fl-Ikel (minn hawn 'il quddiem imsejha "l-Awtorità") adottat opinjoni xjentifika dwar is-sikurezza u l-effikaċja tal-ossidu tar-ram (I) bhala addittiv tal-għalf għall-ispeċijiet kollha ⁽²⁾. F'dik l-opinjoni jingħad li, f'ċerti każijiet, il-livelli taċ-ċomb fl-ossidu tar-ram (I) jaqbzu l-livelli massimi attwali tal-Unjoni għaċ-ċomb, iżda li dawn il-livelli ma jipprezentaw l-ebda thassib dwar is-sikurezza minhabba li l-annimali se jkunu inqas esposti għaċ-ċomb mill-użu ta' dak l-addittiv milli se jkunu mill-użu ta' komposti tar-ram oħrajn li huma konformi mal-liġijiet tal-Unjoni. Abbażi tat-tagħrif ipprovdut, l-ossidu tar-ram (I) ma jistax jilhaq il-livell massimu taċ-ċomb fl-addittivi tal-għalf li jappartjenu għall-grupp funzjonali tal-komposti tal-mikronutrijenti b'mod konsistenti meta wiehed japplika Prattiki tajbin tal-manifattura. Huwa xieraq li l-livell massimu taċ-ċomb fl-ossidu tar-ram (I) jiġi adattat skont dan.
- (3) Hafna koprodotti u prodotti sekondarji tal-industrija tal-ikel maħsubin għall-għalf għall-annimali domestiċi jsiru l-iktar mit-tonn. Il-livelli massimi attwali tal-merkurju għal dawk il-koprodotti u għal dawk il-prodotti sekondarji huma inqas mil-livell massimu tal-merkurju li japplika għat-tonn għall-konsum mill-bniedem, u dan iwassal biex ma jkunx hemm biżżejjed provvisti ta' dawk il-koprodotti u ta' dawk il-prodotti sekondarji li jkunu konformi mal-livell massimu tal-merkurju li jista' jintuża fl-għalf għall-annimali. Għalhekk huwa xieraq li l-livell massimu tal-merkurju għall-hut, għall-annimali akkwatiċi l-oħrajn u għall-prodotti derivati minnhom maħsubin għall-produzzjoni ta' għalf kompost għall-klieb, għall-qtates, għall-hut ornamentalni u għall-annimali pilużi, jiġi adattat skont dan, filwaqt li jinżamm livell għoli ta' harsien tas-saħha tal-annimali.
- (4) L-Awtorità adottat opinjoni xjentifika dwar is-sikurezza u l-effikaċja tal-aċidu gwanidinoacetiku (minn hawn 'il quddiem imsejjaħ "il-GAA") għat-tiġieg tas-simna, għat-tiġieg għat-tgħammir, għas-sriedaq u għall-ħnieżer ⁽³⁾. Huwa speċifikat li l-aċidu gwanidinoacetiku, li huwa addittiv, ikun fih il-melamina bhala impurità sa livell ta' 20 milligramma għal kull kilogramm. L-Awtorità kkonkludiet li l-kontribut tal-GAA għall-kontenut tal-melamina fl-għalf mhux se jkun ta' thassib. Il-livell massimu tal-melamina fl-għalf ġie stabbilit fid-Direttiva 2002/32/KE. S'issa għall-GAA għadu ma ġie stabbilit l-ebda livell massimu tal-melamina. Għalhekk huwa xieraq li jiġi stabbilit il-livell massimu tal-melamina fil-GAA.
- (5) Ir-Regolament ta' Implimentazzjoni tal-Kummissjoni (UE) Nru 291/2014 ⁽⁴⁾ naqqas iż-żmien għall-irtirar tad-dekokinat minn tlett ijiem għall-ebda jum. Għalhekk jenħtieġ li tithassar id-dispożizzjoni dwar it-trażmissjoni inevitabbli tad-dekokinat fil-withdrawal feed maħsub għat-tiġieg tas-simna.
- (6) Għaldaqstant, jenħtieġ li d-Direttiva 2002/32/KE tiġi emendata skont dan.
- (7) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

⁽¹⁾ ĠU L 140, 30.5.2002, p. 10.⁽²⁾ L-opinjoni xjentifika tal-Bord tal-EFSA dwar l-addittivi u prodotti jew sustanzi użati fl-għalf għall-annimali ppubblikata fl-2016 bit-titlu "Scientific opinion on the safety and efficacy of copper (I) oxide as feed additive for all animal species". EFSA Journal 2016;14(6):4509, 19-il paġna, doi:10.2903/j.efsa.2016.4509, <http://onlinelibrary.wiley.com/doi/10.2903/j.efsa.2016.4509/epdf>.⁽³⁾ L-opinjoni xjentifika tal-Bord tal-EFSA dwar l-addittivi u prodotti jew sustanzi użati fl-għalf għall-annimali ppubblikata fl-2016 bit-titlu "Scientific opinion on the safety and efficacy of guanidinoacetic acid for chickens for fattening, breeder hens and roosters, and pigs". EFSA Journal 2016;14(2):4394, 39 paġna, doi:10.2903/j.efsa.2016.4394, <http://onlinelibrary.wiley.com/doi/10.2903/j.efsa.2016.4394/epdf>.⁽⁴⁾ Ir-Regolament ta' Implimentazzjoni tal-Kummissjoni (UE) Nru 291/2014 tal-21 ta' Marzu 2014 li jemenda r-Regolament (KE) Nru 1289/2004 fir-rigward taż-żmien għall-irtirar u limiti massimi ta' residwi tal-addittiv tal-għalf dekokinat (ĠU L 87, 22.3.2014, p. 87).

ADOTTAT DAN IR-REGOLAMENT:

Artikolu 1

L-Anness I tad-Direttiva 2002/32/KE qed jiġi emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Dicembru 2017.

Għall-Kummissjoni
Il-President
Jean-Claude JUNCKER

ANNEX

L-Anness I tad-Direttiva 2002/32/KE qed jiġi emendat kif ġej:

(1) Fit-Taqsima I, ir-ringiela numru 4 dwar iċ-ċomb qed tinbidel b'dan li ġej:

Sustanza mhux mixtieqa	Prodotti maħsuba għall-ghalf tal-annimali	Livelli massimi fmg/kg (ppm) relatati ma' għalf b'kontenut tal-ilma ta' 12 %
"4. Ċomb ⁽¹²⁾	Materjali tal-ghalf bl-eċċezzjoni ta':	10
	— il-maghlef ⁽³⁾ ;	30
	— il-fosfati u l-algi kalkarji tal-baħar;	15
	— il-karbonat tal-kalċju; il-karbonat tal-kalċju u tal-man- jeżju ⁽¹⁰⁾ ;	20
	— il-ħmejjer.	5
	Addittivi tal-ghalf li jappartjenu għall-grupp funzjonali tal- komposti tal-mikronutrijenti bl-eċċezzjoni ta':	100
	— l-ossidu taż-żingu;	400
	— l-ossidu manganuż, il-karbonat ferruż, il-karbonat ku- priku, ossidu tar-ram (I).	200
	Addittivi tal-ghalf li jappartjenu għall-gruppi funzjonali tal- aġenti li jgħaqqdu u tal-aġenti kontra l-agglomerazzjoni bl-eċċezzjoni ta':	30
	— il-klinoptilolit ta' origini vulkanika; in-natrolit-fonolit.	60
	Pretahlitiet ⁽⁶⁾	200
	Għalf komplimentari bl-eċċezzjoni ta':	10
— l-ghalf minerali;	15	
— il-formulazzjonijiet ta' forniment fit-tul tal-ghalf għal ghanijiet partikolari tan-nutrimet b'koncentrazzjoni ta' mikroelementi aktar minn 100 darba l-kontenut mas- simu stabbilit fl-ghalf komplut.	60	
Għalf komplut.	5"	

(2) Fit-Taqsima I, ir-ringiela numru 5 dwar il-merkurju qed tinbidel b'dan li ġej:

Sustanza mhux mixtieqa	Prodotti maħsuba għall-ghalf tal-annimali	Livelli massimi fmg/kg (ppm) relatati ma' għalf b'kontenut tal-ilma ta' 12 %
"5. Merkurju ⁽⁴⁾	Materjali tal-ghalf bl-eċċezzjoni ta':	0,1
	— il-ħut, l-annimali akkwatiċi l-oħrajn u l-prodotti derivati minnhom maħsubin għall-produzzjoni ta' għalf kompost għall-annimali li jipproduċu l-ikel;	0,5

Sustanza mhux mixtieqa	Prodotti maħsuba għall-għalf tal-annimali	Livelli massimi f'mg/kg (ppm) relatati ma' għalf b'kontenut tal-ilma ta' 12 %
	— it-tonn (<i>Thunnus</i> spp., <i>Euthynnus</i> spp. <i>Katsuwonus pelamis</i>) u l-prodotti derivati minnu maħsubin għall-produzzjoni ta' għalf kompost għall-klieb, għall-qtates, għall-ħut ornamentali u għall-annimali piluži;	1,0 ⁽¹³⁾
	— il-ħut, l-annimali akkwatiċi l-oħrajn u l-prodotti derivati minnhom maħsubin għall-produzzjoni ta' għalf kompost għall-klieb, għall-qtates, għall-ħut ornamentali u għall-annimali piluži, minbarra t-tonn u l-prodotti derivati minnu;	0,5 ⁽¹³⁾
	— il-karbonat tal-kalċju; il-karbonat tal-kalċju u tal-manjeżju ⁽¹⁰⁾ .	0,3
	Għalf kompost bl-eċċezzjoni ta':	0,1
	— l-għalf minerali;	0,2
	— l-għalf kompost għall-ħut;	0,2
	— l-għalf kompost għall-klieb, għall-qtates, għall-ħut ornamentali u għall-annimali piluži.	0,3"

(3) Fit-Taqsima I, imsejha "KONTAMINANTI INORGANIĊI U KOMPOSTI NITROĠENIĊI", in-nota tat-tmjem bin-numru 13 qed tinbidel b'dan li ġej:

"⁽¹³⁾ Il-livell massimu huwa applikabbli abbażi tal-piż imxarrab."

(4) Fit-Taqsima I, ir-ringiela numru 7 dwar il-melamina qed tinbidel b'dan li ġej:

Sustanza mhux mixtieqa	Prodotti maħsuba għall-għalf tal-annimali	Livelli massimi f'mg/kg (ppm) relatati ma' għalf b'kontenut tal-ilma ta' 12 %
"7. Melamina ⁽⁹⁾	Għalf bl-eċċezzjoni ta':	2,5
	— l-għalf fil-laned għall-annimali domestiċi;	2,5 ⁽¹¹⁾
	— l-addittivi tal-għalf li ġejjin:	
	— l-aċidu gwanidinoacetiku (il-GAA);	20
	— l-urea;	—
	— il-bjuret.	—"

(5) Fit-Taqsima VII, ir-ringiela numru 1 dwar id-dekokinat qed tinbidel b'dan li ġej:

Koċċidjostat	Prodotti maħsuba għall-għalf tal-annimali ⁽¹⁾	Livelli massimi f'mg/kg (ppm) relatati ma' għalf b'kontenut tal-ilma ta' 12 %
"1. Dekokinat	Materjali tal-għalf	0,4
	Għalf kompost għal	
	— l-ghasafar li jbidu u t-tiġieġ imrobbijin biex ibidu (> 16-il ġimgha);	0,4
	— speċi oħra tal-annimali.	1,2
	Pretahlitiet għall-uzu fl-għalf fejn mhux awtorizzat l-uzu tad-dekokinat.	(2)"